

*Hidmet l-Għajd tal-Parrocċia***L-Anniversarju tal-100 Sena mill-wasla tal-Qniepen tal-Qala, Għawdex.****MILL-GHAQDA QNIEPEN QALA**

*Doqqu Doqqu Qniepen Doqqu
Doqqu Doqqu Kbar u żgħar
Għax illum il-Festa tagħna!
Il-Festa tat-Titular!*

Min jaf kemm il-darba smajtu din it-taqbila f' diversi festi, taqbila sempliċi li fiha hsieb warajha. 100 Sena qniepen, 100 sena li fihom il-qniepen tagħna ta' kemm il-darba semmew lehinhom f'mumentu ta' ferħ, dieqa, u importanza. Min jaf kemm il-darba smajtu t-tokki ta' nofsinhar, l-erbgha moti f'jum il-festa tal-Patron tagħna San Ġuzepp, il-mota solenni ta' San Ġuzepp lejliet il-Festa. Però ha nkomplu ndoqqu?

Il-Qniepen tagħna

Huwa fatt li r-raħal tagħna, b'unur li għandna biex niftaħru, għandna sett mill-isbaħ, mid-ditta magħrufa mal-gzejjer Maltin u Għawdxin, tal-Fonderija Fratelli Barigozzi ta' Milan fl-Italja. Tista' tgħid is-sett tagħna kien ir-reklam tal-fonderija minhabba l-popolarità li għabu magħhom il-qniepen tagħna. Is-sett tagħna jikkonsisti minn hames qniepen. Saru fiż-żmien Dun Ġuzepp Cassar, il-hames Kappillan tal-Qala, u ġew ordnati n-noti taħt t-tmexxija tal-qassis Dun Ġuzepp Farrugia.

Iż-żgħira, Pawla, tiżen 170kg u għandha tonalità ta' DO#4

It-tieni, Mikelina, tiżen 340kg u għandha tonalità ta' LA3

It-Tielet, Ġuzeppa, tiżen 800kg u għandha tonalità ta' MI3

Ir-Raba Marija Immakulata, tiżen 1370kg u għandha tonalità ta' DO#3


Il-Kbira, Ewkaristija, tiżen 2800kg u għandha tonalità ta' LA2

Id-Ditta ta' Barigozzi gewwa l-Gzejjer Maltin

Il-Fonderija Barigozzi għanda ukoll settijiet u qniepen oħra mferxin mal-Gzejjer Maltin. Dawn jinkludu; Sant' Agata, Rabat, Malta (1911), Marsa (1912), Hal Safi (1920), Mellieħa (1925), San Ġorg, Għawdex (1925), Hal Luqa (1928), Għasri (1930),

Żebbuġ, Għawdex (Kbira 1930), Savina, Rabat, Għawdex (1931), Birkirkara (Kbira 1932), Santa Marija, Żurriq (żgħira 1931) Sannat (1932), Mqabba (Kbira u iż-żgħira 1932), San Frangisk, Rabat, Għawdex (1956), Katidral tal-Mdina (Kbira u iż-żgħira fl-1958), Fontana (1958) Hal Tarxien (tnejn iż-żgħar 1960), Kuncizzjoni Qala Għawdex (1963), Wardija (waħda fl-1938 u erbgha fl-1965), u diversi qniepen żgħar oħra li jinstabu f' diversi kappelli.

L-Ikbar qanpiena f'Malta li hi mdendla go knisja ukoll maħduma mid-ditta Barigozzi u tinsab ġewwa Birkirkara. Saret fl-1932 wara żewġ qniepen kbar, l-ewwel ta' Ġużè Grech fl-1891 u nqasmet kwazi mal-ewwel u t-tieni attentat sar mil-fundatur famuż Malti, Ġulju Cauchi fl-1901 iżda nqasmet 10 snin wara. Fl-1932 ngabru l-fondi u saret l-qanpiena l-kbira, l-ikbar qanpiena li qatt hadem f'hajtu Prospero Barigozzi.

**L-Għaqda Qniepen Qala**

L-Għaqda ifforma mill-gdid f'it gimghat qabel il-Festa ta' San Ġuzepp tal-2017, min dakinhar il-quddiem, l-għaqda baqet taħdem sal-lum il-gurnata, tagħti s-servizzi tad-daqq u kemm għajnunha f'xi restawr li kellu jsir.

Iżda dan is-sett meraviljuż ma jistax jindaqq waħdu, għalhekk dawn l-aħħar snin kienet importanti ferm li nżommu grupp li se jdoqq dawn il-qniepen f'kull okkażjoni b'mod kif jixraqilhom. L-Għaqda Qniepen Qala matul dawn l-aħħar snin għalhekk kienet ta' servizz kontinwu biex

nżommu t-tradizzjoni importanti hajja, tradizzjoni li tista' tghid imnaqqxa fid-DNA taghna, minghajr qniepen ma' tkunx festa kompluta! L-għaqda kienet ta'servizz kemm għewwa r-raħal tal-Qala f'kull okkazzjoni kemm kbira u kemm żgħira, u kemm barra r-raħal b'servizzi f'festi oħrajn, bħal-Festa ta' San Ġwann Battista. fix-Xewkija, fil-Festa ta' San Ġorġ Martri, fir-Rabat Għawdex u fil-Festa ta' San Pietru u San Pawl, fin-Nadur.

Saru ukoll xi restawr fil-kampnar. Sar it-tibdil fis-sistema tad-daqq min isfel, għal ta' kuljum. Min h̄bula, nbidlet għal sistema tal-azzar li għamlet biex d-daqq min isfel jkun ferm ehfef, li ngawdu minnu kuljum. Saru ukoll sett liedni bojod bil-blu godda għal-Festa kif ukoll r-restawr tal-imrieta tal-arlogg minhabba li waslu fi stat hażin u ta' periklu għad-daqqaqa. Bl-għajnuna tal-Arcipriet Injazju Borg, gie rrestawrat ukoll l-Kampnar tal-Qanpiena l-Kbira u anke l-ilsien tal-Qanpiena l-Kbira, min hawn niringrazzja lil Dun Injazju tal-proġett! Ukoll dis-sena sar iktar restawr fil-"pullies" li inbidlu wara li ssadew għal-kollox. Din is-sena, l-Għaqda hadet inizjattiva biex fiż-żmien tal-Festi tal-Għid terġa tindaqq iċ-ċuqlajta wara zmien twil mill-aħħar użu tagħha. Tradizzjonalment, iċ-ċuqlajta tiehu post il-qniepen wara d-daqq tal-Glorja nhar Ħamis ix-Xirka, u tibqa tindaqq sa qabel il-velja ta' Sibt il-Għid. Dis-sena ukoll saru sett liedni godda, sett liedna blue

u abjad għal-Festa Titulari u sett abjad għal-Għid u Milied. Dawn huma kollha inizjattivi li hađu l-membri tal-Għaqda Qniepen Qala.

Konkluzjoni

Min jaf kemm il-persuna tela' ġol-kampnar, min jaf kemm il-persuna qabad h̄abel u daqq qanpiena, min jaf kemm il-mota ndaqqet dawn l-aħħar 100 sena, u min jaf kemm se jkun hemm persuni oħra li ha jdoqu dawn l-qniepen tant sbieħ tagħna, li jpaxxu l-widnejn madwar r-raħal kollu tal-Qala. Ma hemm xejn isbaħ milli tisma l-mota ferrieħa nhar il-festa fis-sħana qalila ta' Awwissu akkumpanjat mal-banda u man-Nar tal-ajru, ma hemm xejn isbaħ milli tisma l-mota ta' San Ġuzepp lejliet l-festa, bin-nies jħarsu l-fuq jisimghu l-melodija tal-qniepen tagħna, u ma hemm xejn isbaħ mid-daqq tal-Glorja li jkisser is-skiet ta' nhar il-lejl tal-Għid il-Kbir! Niringrazzja lin-nies kollha tas-sapport kontinwu, aħna li ndoqu l-qniepen inkunu impenjati hafna u l-kliem ta' ringrazzjament u sapport jgħin hafna biex nkomplu b'dan l-impenn importanti. Niringrazzja ukoll lill-kull min kien parti min din l-Għaqda, huwa ta' sodisfazzjoni kbir li din l-għaqda tibqa hajja! Dan ix-xogħol kollu qed naghmluh mhux għalina iżda għal-Patron tal-Knisja Universali, Patron tal-Qala u l-Qalin, San Ġuzepp!

Viva San Ġuzepp! Viva l-Manjus!

JOSEPH CUTAJAR



➔ Installation and Hire of Stage Lights

➔ Electrical and Plumber Contractor

t. 21550440

m. 99490286

e. joseph.cutajar@go.com.mt

